



Gürcüstanda azərbaycanlıların yığcam yaşadıkları Kvemo Kartli-Borçalı bölgəsinin Marneuli şəhərində Xocalı soyqırımının ildönümü ilə əlaqədar keçiriləcək tədbirlərə start verilmişdir. Gürcüstan Azərbaycanlıları Mədəniyyət Mərkəzinin rəhbəri Fazil Həsənov tədbir iştirakçalarına ötən əsrin sonlarında xain düşmənlərin fitnəsi ilə törədilmiş ən dəhşətli faciə barədə ətraflı məlumat vermişdir. Bildirilmişdir ki, hər il olduğu kimi, bu il də soyqırımının ildönümünə həsr olunmuş müxtəlif tədbirlər planlaşdırıldığını vurğulamışdır.

Azərbaycan-Gürcüstan parlamentlərarası dostluq qrupunun rəhbəri Qənirə Paşayeva bir gecədə Azərbaycanın qədim və əzəli şəhəri Xocalının xain düşmənlər tərəfində yer üzündən silinməsinin, onun dinc sakinlərinə amansız divan tutulmasının və yüzlərlə günahsız insanın vəhşicəsinə qətlə yetirilməsinin soyqırımından başqa adı olmadığını demişdir. O, Azərbaycan dövlətinin beynəlxalq aləmdə nüfuzunun artması, ölkəmizin diplomatik uğurları sayəsində artıq çoxlarının bunu etiraf etmək məcburiyyətində qaldıklarını vurğulamış, bu dəhşətli faciənin təbliğində müasir gəncliyin üzərinə mühüm vəzifələr düşdüyünü qeyd etmişdir.

Gürcüstan parlamentinin deputatları Mahir Dərziyev, Azər Süleymanov, Azərbaycan İşgüzar Qadınlar Cəmiyyətinin sədri Sürəyya İsmayılova və başqaları ölkəmizin haqq işinin mütləq qalib gələcəyinə əmin olduqlarını bildirmişlər. Nətiqlər qan yaddaşımız - 20 Yanvar, Xocalı soyqırımını və başqa faciələr, onların səbəbkarları barədə gənclərin ətraflı məlumatlandırılmasının vacibliyini qeyd etmişlər.

Sonra Xocalı soyqırımına həsr olunmuş film nümayiş etdirilmişdir.